



கலைஞர்
100
1924 - 2024

முரசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 84 - ஒலி : 327 - திருவள்ளூர் ஆண்டு 2057 - ஆனி 24 - புதன்கிழமை 08 ஜூலை 2026 - சென்னை 8 பக்கங்கள் Established : 10.8.1942 - Volume : 84 - Issue 327 : Thiruvalluvar Year - 2057 - Aani 24 - Wednesday 08 July 2026 - Chennai 8 Pages ₹ 5.00

தீண்டாமை ஒழிப்புக்காகப் போராடிய போராளி

இரட்டைமலை சீனிவாசன் பிறந்தநாள்!

“இலண்டனில் இருந்து என் வணக்கத்தைச் செலுத்துகிறேன்” – கழகத்தலைவர் மு.க.ஸ்டாலின் வாழ்த்துச் செய்தி!

லண்டன், ஜூலை 8 - தீண்டாமை ஒழிப்புக்காகப் போராடிய போராளி இரட்டைமலை சீனிவாசன் பிறந்த நாளில், வட்டமேசை மாநாட்டில் ஒடுக்கப் பட்ட மக்களுக்காக அவர் ஓங்கி ஒலித்த இலண்டனில் இருந்து என் வணக்கத்தைச் செலுத்துகிறேன் என்று கழகத் தலைவர் மு.க.ஸ்டாலின் அவர்கள் தெரிவித்துள்ளார்.

இது குறித்த கழகத் தலைவர் மு.க.ஸ்டாலின் அவர்கள், தமது சமூக வலைதளப் பதிவில் விடுத்துள்ள வாழ்த்துச் செய்தி வருமாறு:-

ஒடுக்கப்பட்ட மக்களின் அரிசியல் உரிமைகளுக்காக 'திராவிடமணி' இரட்டைமலை



சீனிவாசன் அவர்கள் வட்டமேசை மாநாட்டில் ஓங்கி ஒலித்த இலண்டனில் இருந்து அவரது பிறந்தநாளில் என் வணக்கத்தைச் செலுத்துகிறேன்.

நம் மண்ணில் தீண்டாதகாதவர்களான ஒடுக்கப்பட்ட மக்களின் நிலையை உணர்த்

துவதற்காக ஐந்தாம் ஜார்ஜ் மன்னருடன் கைகுலுக்க மறுத்த அவரது துணிச்சலை நினைத்துப் பெருமிதம் கொள்கிறேன்.

தீண்டாமை ஒழிப்புக்காகப் போராடிய போராளியான தாத்தா இரட்டைமலையாரின் உடல் நல்லடக்கம் செய்யப்பட்ட ஓட்டோ மயானபுரி அமைந்துள்ள பிரி்களின் சாலைக்கு “இரட்டைமலை சீனிவாசன் சாலை” என #DravidianModel ஆட்சியில் பெயர் சூட்டித் திறந்து வைத்ததையும் பெருமை யோடு இவ்வேளையில் நினைவு கூர்கிறேன்.

இவ்வாறு கழகத் தலைவர் மு.க.ஸ்டாலின் அவர்கள் தெரிவித்துள்ளார்.

கழகத் தலைவர் மு.க.ஸ்டாலினால் தொடங்கப்பட்ட

மகளிர் உரிமைத்தொகை திட்டம் மிகப்பெரிய பொருளாதார வளர்ச்சி!

பிரதமரின் பொருளாதார ஆலோசனைக் குழு தகவல்!

புதுடெல்லி, ஜூலை 8 - மகளிர் உரிமைத்தொகை திட்டம் மூலம் சமூகத்தில் மிகப்பெரிய பொருளாதார மாற்றம் ஏற்பட்டுள்ளதாக பிரதமரின் பொருளாதார ஆலோசனைக் குழு தெரிவித்துள்ளது. செலவுகள் குறைந்து, பொருளாதார வளர்ச்சி அதிகரித்துள்ளதாகவும் தெரிவிக்கப்பட்டுள்ளது.

தமிழ்நாட்டில் திராவிட மாதல் ஆட்சியில், அப்போதைய முதலமைச்சர் மு.க. ஸ்டாலின் அவர்கள் தொடங்கிய கலைஞர் மகளிர் உரிமைத்தொகை திட்டம் பல்வேறு மாநில அரசுகளாலும் அமல்படுத்தப்பட்டு வருகிறது.

2026 நிதியாண்டில் இதுவரை 15க்கும் மேற்பட்ட மாநிலங்கள், பெண்களின் வாங்கிக்



கணக்குகளுக்கு நேரடியாகச் செலுத்தப்படும் மாதாந்திர அல்லது வருடாந்திரப் பணப் பரிமாற்றத் திட்டங்களை அறிமுகப்படுத்தியுள்ளன. இவற்றின் மொத்தச் செலவு ஆண்டுக்கு 1.7 லட்சம் கோடி ரூபாயாக மதிப்பிடப்பட்டுள்ளது. 12 கோடிப் பெண் பயனாளிகளின் வாங்கிக் கணக்கில்

இவை சென்றடைகின்றன.

இந்த திட்டம் தொடர்பாக பிரதமரின் பொருளாதார ஆலோசனைக்குழு ஆய்வு நடத்தியது.

அதில் மகளிர் உரிமைத் தொகை மூலம் சமூகத்தில் மிகப்பெரிய பொருளாதார மாற்றம் ஏற்பட்டுள்ளதாக தெரிவிக்கப்பட்டுள்ளது. குடும்ப உறுப்பினர்களின் நிதி நிலையை மேம்படுத்துவதோடு, அவர்களின் செலவுகளை குறைப்பதாகவும் கூறப்பட்டுள்ளது.

மேலும், நாடு முழுவதும் நல்ல வளர்ச்சி இருப்பதால், இந்த திட்டத்தில் மாற்றம் அவசியம் என்றும் பிரதமரின் பொருளாதார ஆலோசனைக் குழு தெரிவித்துள்ளது.

கருநர் கொடுத்துயரச் சம்பவம்: அமைச்சர்

ஆதவ் அர்ஜுனாவுக்கு எதிராக நீதிமன்ற அவமதிப்பு வழக்கு!

புதுடெல்லி, ஜூலை 8 -

கருநர் கொடுத்துயரச் சம்பவத்தில் அமைச்சர் ஆதவ் அர்ஜுனாவுக்கு எதிராக நீதிமன்ற அவமதிப்பு வழக்கு தொடர் உச்சநீதிமன்றம் அனுமதி அளித்துள்ளது.

கருநரில் கடந்த ஆண்டு செப்டம்பர் 27ல் விஜய் பிரச்சாரத்தின்போது கூட்ட நெரிசல் ஏற்பட்டு 41 பேர் பலியாகினர். நாட்டையே உலுக்கிய இச்சம்பவத்தில் உச்சநீதிமன்ற உத்தரவிற்படி ஓய்வுபெற்ற உச்சநீதிமன்ற நீதிபதி அஜய் ரஸ்தோகி கண்காணிப்பில் சி.பி.ஐ. விசாரணை நடத்தி வருகிறது. தங்கள் மீதான குற்றத்தை மடைமாற்றம் செய்ய பொதுவெளியில் அரிசியல் எதி

உச்சநீதிமன்றம் அனுமதி!

ரிகளை அச்சுறுத்தும் வகையில் ஆதவ் அர்ஜுனா உள்ளிட்டோர் பேசி வருகின்றனர்.

இதனிடையே கருநர் வழக்கு குறித்து ஜோசப் விஜய், ஆதவ் அர்ஜுனா, புஸ்சி ஆனந்த், நிர்மல் குமார் உள்ளிட்ட இந்த வழக்கில் தொடர்புடையவர்கள் பொதுவெளியில் பேச தடை விதிக்க வேண்டும் என்று தி.மு.க. சார்பில் கடந்த வாரம் மனு தாக்கல் செய்யப்பட்டது. பொதுவெளியில் அமைச்சர் ஆதவ் அர்ஜுனா கருத்துக்களை தெரிவித்து வருவது விசாரணையை சீர்கு



லைக்கச் செய்யும் என்றும், ஆதவ் அர்ஜுனாவின் பேச்சு, சாட்சிகள் மிரட்டப்படுவதுடன், விசாரணையை தவறாக வழிநடத்த வாய்ப்புள்ளதாகவும் தி.மு.க. மனுவில்

கூறப்பட்டிருந்தது.

இந்த மனு நீதிபதி கே.வி.விஸ்வநாதன் தலைமையிலான அமர்வில் அவசர வழக்காக நேற்று விசாரணைக்கு எடுத்துக் கொள்ளப்பட்டது. அப்போது, கருநர் கொடுத்துயரச் வழக்கில் ஆதவ் அர்ஜுனாவின் பேச்சு குறித்து நீதியரசர் அஜய் ரஸ்தோகி குழுவை அணுகி புகார் மனு அளிக்குமாறு உச்சநீதிமன்றம் ஆலோசனை வழங்கியது. மேலும், அமைச்சர் ஆதவ் அர்ஜுனாவுக்கு எதிராக நீதிமன்ற அவமதிப்பு வழக்கு தொடரவும் உச்ச

நீதிமன்றம்

அளித்துள்ளது.

அனுமதி

மூத்த வழக்கறிஞர்

பி.வி.வி.சன் பேட்டி!

இதனிடையே, உச்சநீதிமன்றம் வழங்கிய ஆலோசனையின்படி, அமைச்சர் ஆதவ் அர்ஜுனாவுக்கு எதிராக நீதிமன்ற அவமதிப்பு வழக்கு தொடரப்படும் என மூத்த வழக்கறிஞரும், தி.மு.க. நாடாளுமன்ற உறுப்பினருமான வில்சன் தெரிவித்துள்ளார். டெல்லியில் செய்தியாளர்களிடம் பேசிய அவர், உச்சநீதிமன்றம் வழங்கிய ஆலோசனையின்படியே மனு வாபஸ் பெறப்பட்டுள்ளதாகத் தெரிவித்தார்.

வாக்குறுதிகளை நிறைவேற்றாத

த.வெ.க. அரசுக்கு விவசாயிகள் கண்டனம்!

சென்னையில் பேரணி – ஆர்ப்பாட்டம்!

சென்னை, ஜூலை 8 - கூட்டுறவு பயிர் கடன் களை தள்ளுபடி செய்த த.வெ.க. அரசை கண்டித்து சென்னையில் ஆயிரத்துக்கும் மேற்பட்ட விவசாயிகள் பேரணி மற்றும் ஆர்ப்பாட்டத்தில் ஈடுபட்டனர்.

தேர்தல் வாக்குறுதியின்படி விவசாயிகளின் பயிர்க்கடன்களை விஜய் அரசு தள்ளுபடி செய்யவில்லை. மோசடி செய்த த.வெ.க. அரசுக்கு எதிராக தமிழ்நாடு முழுவதும் விவசாயிகள் போராட்டத்தில் ஈடுபட்டு வருகின்றனர். அந்த வகையில், சென்னையில் தமிழக விவசாயிகள் பாதுகாப்பு சங்கம் சார்பில் பேரணி மற்றும் ஆர்ப்பாட்டம் நடைபெற்றது.

புதுப் பேட்டையில்

நடைபெற்ற பேரணியில் கலந்து கொண்ட விவசாயிகள் ஆயிரக்கணக்கானோர் த.வெ.க. அரசுக்கு எதிராக கண்டனத்தை தெரிவித்தனர். த.வெ.க. ஆட்சியில் வாக்குறுதிகள் நிறைவேற்றவில்லை விவசாயிகளை நம்ப வைத்து விஜய் ஏமாற்றி விட்டார் பின்னர் செய்தியாளர்களிடம் பேசிய விவசாயிகள் பாதுகாப்பு சங்கத்தின் நிறுவனர் சசன் முருகசாமி, வாக்குறுதி அளித்து விவசாயிகளை விஜய் ஏமாற்றி விட்டதாக குற்றம் சாட்டினார். வாக்குறுதிகளை நிறைவேற்றா விட்டால், தற்கொலை செய்துகொள்வதை தவிர தங்களுக்கு வேறு வழியில்லை என்றும் விவசாயிகள் விரக்தியுடன் தெரிவித்தனர்.

கருநர் கொடும் துயர வழக்கு சி.பி.ஐ. விசாரணையில் இருக்கும் போது – முதல்வர் விஜய் கருநர் செல்வதை கவனத்தில் கொள்வீர்!

சாட்சியங்களை அச்சுறுத்தும் வகையில் பேசிய ஆதவ் அர்ஜுனா மீது வழக்குப் பதிவு செய்க!

விசாரணை கண்காணிப்புக்குழு – சி.பி.ஐ.க்கு – கழக அமைப்புச் செயலாளர் ஆர்.எஸ். பாரதி மனு!

சென்னை, ஜூலை 8 - கருநர் கொடுத்துயரச் வழக்கு சி.பி.ஐ. விசாரணையில் இருக்கும் போது முதலமைச்சர் விஜய் கருநர் செல்வதற்கு கவனத்தில் கொள்ள வேண்டும் என்றும் - சாட்சியங்களை அச்சுறுத்தும் வகையில் பேசிய ஆதவ் அர்ஜுனா மீது வழக்கு பதிவு செய்ய வேண்டும் என்றும் - கருநர் சம்பவ விசாரணை கண்காணிப்புக்குழு மற்றும்

சி.பி.ஐ.க்கு தி.மு.க. அமைப்புச் செயலாளர் ஆர்.எஸ்.பாரதி மனு அளித்துள்ளார்.

அதன் விவரம் வருமாறு:

கருநர் நெரிசல் சம்பவம் தொடர்பான வழக்கில் உச்ச நீதிமன்றத்தில் நடைபெற்ற விசாரணையைத் தொடர்ந்து, தி.மு.க. அமைப்புச் செயலாளர் ஆர்.எஸ். பாரதி, சி.பி.ஐ. விசாரணையை கண்காணிக்கும் ஓய்வு

பெற்ற நீதிபதி அஜய் ரஸ்தோகி தலைமையிலான மேற்பார்வைக் குழுவிடம் மனு ஒன்றை அளித்துள்ளார். அதில், கருநர் கொடுத்துயரால் பாதிக்கப்பட்ட குடும்பங்களுக்கு நிவாரண உதவிகளையும் நியமன ஆணைகளையும் வழங்க முதலமைச்சர் வரும் 10-ந் தேதி கருநர் செல்வ இருப்பதை சுட்டிக்காட்டியுள்ளார். முதலமைச்சரின் இந்த பயணத்தை கண்காணிக்க வேண்டும்

என்றும், கருநர் வழக்கில் சாட்சியங்களின் தற்போதைய நிலையை உறுதிப்படுத்திக் கொள்ளும்படி சி.பி.ஐ. விசாரணைக்குழுவிற்கு உத்தரவிட வேண்டும் என்றும் கண்காணிப்பு குழுவை ஆர்.எஸ்.பாரதி கேட்டுக் கொண்டுள்ளார். இதேபோல், ஆதவ் அர்ஜுனா கடந்த 2ம் தேதி பேசியது, கருநர் வழக்கில் அப்போதைய முதலமைச்சருக்கும், காவல்துறைக்கு எதிரான கதையை கட்டமைப்பதாக

இருந்தது என்று கூறியுள்ளார்.

சாட்சிகள் மீது செல்வாக்கு செலுத்தல், தடுத்தல் மற்றும் தலையீடு செய்தல் ஆகிய செயல்களுக்காக ஆதவ் அர்ஜுனா மீது வழக்கு பதிவு செய்து விசாரிக்க சி.பி.ஐ.க்கு உத்தரவிட வேண்டும் என்றும் நீதியரசர் அஜய் ரஸ்தோகியை ஆர்எஸ்பாரதி கேட்டுக்கொண்டுள்ளார்.

சி.பி.ஐ.க்கு தி.மு.க. அமைப்புச்



செயலாளர் ஆர்.எஸ்.பாரதி அளித்துள்ள மனுவில், கருநர் வழக்கில் குற்றம்சாட்டப்பட்டுள்ள அமைச்சர் ஆதவ் அர்ஜுனா, இவ்வழக்கின் சாட்சியங்களை அச்சுறுத்தும் வகையிலும் சி.பி.ஐ. விசாரணைக்கு இடையூறு ஏற்படுத்தும் விதத்திலும் கடந்த 2ம் தேதி பேசி இருப்பதை குறிப்பிட்டுள்ளார்.

எனவே ஆதவ் அர்ஜுனா மீது வழக்கு பதிவு செய்து நடவடிக்கை எடுக்க வேண்டும் என்றும் தி.மு.க. அமைப்புச் செயலாளர் ஆர்.எஸ். பாரதி, சி.பி.ஐ. வசம் அளித்துள்ள புகார் மனுவில் வலியுறுத்தியுள்ளார்.